

राज्यातील सार्वजनिक आरोग्य
विभागांतर्गत सर्व शासकीय आरोग्य
संस्था व कार्यालयांमध्ये बायोमेट्रिक
प्रणाली प्रभावीपणे राबविणेबाबत तसेच
वेतनाशी संलग्न करणेबाबत

**महाराष्ट्र शासन
सार्वजनिक आरोग्य विभाग**

शासन परिपत्रक क्रमांक: बायोमे-२०१६/प्र.क्र.१०/ई-गव्हर्नन्स

गो.ते.रुग्णालय संकुल, ८ व १० वा मजला,

लो.टि.मार्ग, मुंबई-४००००१

तारीख: १०/०६/२०१६

वाचा :-

- १) शासन निर्णय सार्वजनिक आरोग्य विभाग समक्रमांक, दिनांक २३/०३/२०१६
- २) शासन पूरकपत्रक सार्वजनिक आरोग्य विभाग समक्रमांक, दिनांक ०७/०४/२०१६

परिपत्रक:-

राज्यातील सर्व शासकीय आरोग्य संस्थांमध्ये बायोमेट्रिक उपस्थिती प्रणाली लागू करण्याच्या अनुषंगाने निर्गमित करण्यात आलेल्या वाचा येथे नमूद शासननिर्णय व शासनपूरकपत्रकाच्या अनुषंगाने सार्वजनिक आरोग्य विभागाच्या अधिनस्त असलेल्या सर्व कार्यालय प्रमुखांना तसेच सर्व संबंधितांना खाली नमूद केल्याप्रमाणे कार्यवाही करण्यासाठी या परिपत्रकान्वये निदेशित करण्यात येत आहे.

१) बायोमेट्रिक प्रणाली व्यवस्थित सुरु राहण्यासाठी प्रत्येक आरोग्य संस्थांमध्ये तेथील रुग्ण बेड (Bed) च्या संख्येवर आधारित तसेच त्यावर आधारित कार्यरत अधिकारी/कर्मचाऱ्यांची संख्या विचारात घेवून बायोमेट्रिक मशिनची संख्या निश्चित करण्यात यावी.

२) ज्या ज्या आरोग्य संस्थांमध्ये बायोमेट्रिक मशिन्स बसविण्यात आले आहेत वा बसविण्यात येणार आहेत, अशा सर्व बायोमेट्रिक मशिन्सची Testing करून त्या सर्व व्यवस्थितरित्या सुरु आहेत याची खातरजमा झाल्यानंतरच, बायोमेट्रिक मशिन्स खरेदीबाबतचे Payment अदा करण्याची कार्यवाही करण्यात यावी.

३) ज्या ज्या आरोग्य संस्थांमध्ये बायोमेट्रिक मशिन्स बसविण्यात आले आहेत. त्या सर्व बायोमेट्रिक मशिन्सच्या Security बाबत (बायोमेट्रिक मशिन्स चोरी होवू नये, त्यामध्ये कोणीही फेरफार करू नये, बिघाड करू नये, बंद पाडू नये यासाठी) संबंधित आरोग्य संस्थांच्या प्रशासकीय प्रमुखांनी आवश्यकती उपाययोजना करावी.

४) सदर बायोमेट्रिक मशिन्स सर्व अधिकारी/कर्मचाऱ्यांना सोयीचे होईल, तसेच त्यावर सर्वांची नजर राहिल, अशा ठिकाणी बसविण्याची खबरदारी घेण्यात यावी.

५) एखाद्या आरोग्य संस्थांमधून बदली होवून दुसऱ्या आरोग्य संस्थांमध्ये गेलेल्या वा दुसरीकडून बदलून आलेल्या अधिकारी/कर्मचाऱ्यांचे नाव त्या त्या आरोग्य संस्थांच्या बायोमॅट्रिक प्रणालीतून वगळण्याची वा त्यात समाविष्ट करण्याची कार्यवाही करण्यात यावी. सदर कार्यवाहीची जबाबदारी सहसंचालक (प्रशासन), आरोग्य संचालनालय तसेच सर्व आरोग्य संस्थांचे प्रशासकीय अधिकार्यांची राहिल.

६) उपरोक्त बाबी सर्व कार्यालयप्रमुखांच्या निर्देशनास आणून देण्याबाबत तसेच उक्तप्रमाणे आवश्यक ती कार्यवाही करण्याबाबत व त्याचे काटेकोरपणे पालन होईल यासंबंधाने उचित सूचना विभागप्रमुखांनी सर्व कार्यालयप्रमुखांना द्याव्यात.

७) सर्व संबंधितांनी उक्त सर्व सूचनांचे काटेकोरपणे पालन करावे. यामध्ये हलगर्जीपणा झाल्यास जबाबदार असलेल्या संबंधित अधिकारी/कर्मचाऱ्यावर जबाबदारी निश्चित करून त्यांच्यावर नियमानुसार कारवाई करण्यात येईल, याची कृपया नोंद घ्यावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०६०९१४५११२७११७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(पं.खं.जाधव)

अवर सचिव, महाराष्ट्र शासन

प्रत,

- १) मा.राज्यपाल यांचे सचिव, राजभवन, मलबार हिल, मुंबई
- २) मा.मुख्यमंत्री यांचे प्रधान सचिव, मंत्रालय, मुंबई.
- ३) मा.मंत्री (सार्वजनिक आरोग्य) यांचे खाजगी सचिव, मंत्रालय, मुंबई
- ४) मा.राज्यमंत्री (सार्वजनिक आरोग्य) यांचे खाजगी सचिव, मंत्रालय, मुंबई,
- ५) मा.विधानमंडळ सदस्य (सर्व), विधानमंडळ, मुंबई
- ६) मा.मुख्य सचिव, महाराष्ट्र राज्य, मुंबई
- ७) प्रधान सचिव, सार्वजनिक आरोग्य विभाग, मंत्रालय, मुंबई
- ८) आयुक्त, राज्य कामगार विमा योजना, मुंबई.
- ९) आयुक्त, कुटुंब कल्याण तथा संचालक, राष्ट्रीय आरोग्य अभियान, मुंबई.
- १०) मुख्य कार्यकारी अधिकारी, राजीव गांधी जीवनदायी आरोग्य योजना, मुंबई.

- ११) मुख्य कार्यकारी अधिकारी, जिल्हा परिषद (सर्व)
- १२) संचालक, आरोग्य सेवा संचालनालय, मुंबई.
- १३) प्रकल्प संचालक, महाराष्ट्र एड्स नियंत्रण सोसायटी, वडाळा, मुंबई.
- १४) अतिरिक्त संचालक, आरोग्य सेवा, पुणे / मुंबई.
- १५) सह संचालक, आरोग्य सेवा (सर्व)
- १६) उप संचालक, आरोग्य सेवा (सर्व)
- १७) जिल्हा शल्य चिकित्सक (सर्व)
- १८) जिल्हा आरोग्य अधिकारी (सर्व)
- १९) सर्व कार्यालय प्रमुख, पुणे.
- २०) महालेखापाल, महाराष्ट्र -१, (लेखा परीक्षा/लेखा व अनुज्ञेयता), मुंबई
- २१) महालेखापाल, महाराष्ट्र -२, (लेखा परीक्षा/लेखा व अनुज्ञेयता), नागपूर
- २२) अधिदान व लेखा अधिकारी, मुंबई
- २३) जिल्हा कोषागार अधिकारी (सर्व)
- २४) सार्वजनिक आरोग्य विभागातील सर्व कार्यासने
- २५) निवडनस्ती (ई-गव्हर्नन्स)